

ஆகாஷ்வாணி செய்திகள்

தலைப்புச் செய்திகள்

1. நாட்டின் பாதுகாப்பு கட்டமைப்பை வலுப்படுத்துவதில் பாதுகாப்பு ஆராய்ச்சி மற்றும் மேம்பாட்டு நிறுவனம் முக்கிய பங்கு வகிப்பதாக மத்திய அமைச்சர் திரு ராஜ்நாத் சிங் தெரிவித்துள்ளார்.
2. அனைத்து மாநிலங்களும் சீரான வளர்ச்சியை பெற வேண்டும் எனத் தொலைநோக்குப் பார்வையுடன் பிரதமர் செயல்பட்டு வருவதாக மத்திய உள்துறை அமைச்சர் திரு. அமித் ஷா கூறியுள்ளார்.
3. புகையிலை பொருட்களுக்கான கூடுதல் வரி விதிப்பு அடுத்த மாதம் ஒன்பதாம் தேதி முதல் செயல்பாட்டிற்கு வரும் என்று மத்திய அரசு கூறியுள்ளது.
4. தமிழகத்தில் அரசு ஊழியர்கள் மற்றும் ஓய்வூதியதார்களுக்கு பொங்கல் பரிசு அறிவிக்கப்பட்டுள்ளது.
5. தேசிய ஜூனியர் கோகோ சாம்பியன் போட்டி, பெங்களூருவில் தொடங்கியது.

--- இனி விரிவான செய்திகள் ---

நாட்டின் பாதுகாப்பு கட்டமைப்பை வலுப்படுத்துவதில் பாதுகாப்பு ஆராய்ச்சி மற்றும் மேம்பாட்டு நிறுவனம் முக்கிய பங்கு வகிப்பதாக மத்திய அமைச்சர் திரு ராஜ்நாத் சிங் கூறியுள்ளார்.

இந்த நிறுவன தினம் இன்று கடைபிடிக்கப்படுவதையொட்டி சமூக வலைதளத்தில் விடுத்துள்ள செய்தியில் அவர் இவ்வாறு தெரிவித்துள்ளார்.

எதிர்கால தேவையை பூர்த்தி செய்யும் வகையிலான தொழில்நுட்பங்களுடன் உள்நாட்டிலேயே பாதுகாப்பு தளவாடங்களை உற்பத்தி செய்வதில் பாதுகாப்பு ஆராய்ச்சி மேம்பாட்டு நிறுவனம் ஆற்றி வரும் பணி பாராட்டுதலுக்குரியது என்றும் திரு ராஜ்நாத் சிங் கூறியுள்ளார்.

அனைத்து மாநிலங்களும் சீரான வளர்ச்சியை பெற வேண்டும் எனத் தொலைநோக்குப் பார்வையுடன் பிரதமர் திரு. நரேந்திர மோடி செயல்பட்டு வருவதாக மத்திய உள்துறை அமைச்சர் திரு. அமித் ஷா கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், மஹாராஷ்டிரா மற்றும் ஒடிசா மாநிலங்களின் சாலை மேம்பாட்டுத் திட்டங்களுக்காக 20 ஆயிரத்து 668 கோடி ரூபாய் மதிப்பிலான திட்டங்களுக்கு மத்திய அமைச்சரவை ஒப்புதல் அளித்துள்ளதை சுட்டிக்காட்டியுள்ளார்.

இந்த திட்டங்கள் அம்மாநிலங்களின் வளர்ச்சிக்கு கூடுதல் உத்வேகம் அளிக்கும் என்றும் திரு. அமித் ஷா தெரிவித்துள்ளார்.

>>><><><><<<

மகாராஷ்டிராவில் ஆறு வழிச்சாலை அமைப்பதற்கான திட்டத்திற்கு மத்திய அமைச்சரவை ஒப்புதல் அளித்துள்ளது பாதுகாப்பான விரைவான போக்குவரத்தை உறுதி செய்யும் என்று மத்திய அமைச்சர் திரு நிதின் கட்கரி கூறியுள்ளார்.

சமூக வலைதளத்தில் இதுதொடர்பாக அவர் விடுத்துள்ள அறிக்கையில், இந்த திட்டம் மூலம் கூடுதல் வேலைவாய்ப்புகள் உருவாகும் என்று தெரிவித்துள்ளார்.

Nishika – Solapur – Akkalkot வழித்தடத்தில் 374 கிலோமீட்டர் தொலைவுக்கு இந்த ஆறு வழிச்சாலை அமைக்கப்பட உள்ளதாக கூறியுள்ளார்.

இந்த திட்டம் 19 ஆயிரத்து 142 கோடி ரூபாய் செலவில் செயல்படுத்தப்படவுள்ளதாகவும் அவர் அதில் குறிப்பிட்டுள்ளார்.

இந்த திட்டம் நிபைவடையும் போது 31 மணி நேர பயிற்சூரம் 17 மணிநேரமாக குபையும் என்றும் அமைச்சர் தெரிவித்துள்ளார்.

>>><><><><<<

ஒடிசாவின் வளர்ச்சிக்கு உத்வேகம் அளிக்கும் வகையில் சாலை மேம்பாட்டுத் திட்டத்திற்கு மத்திய அமைச்சரவை ஒப்புதல் அளித்துள்ளதாக கல்வி அமைச்சர் திரு தர்மேந்திர பிரதான் கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், ஓடிசா மாநிலத்தின் தேசிய நெடுஞ்சாலையை விரிவாக்கம் செய்து மேம்படுத்துவதற்கான இந்த திட்டம், சுற்றுலா வளர்ச்சிக்கு உதவிடும் என்றும் குறிப்பிட்டுள்ளார்.

தொழில் துறையினரும் இதன்மூலம் பயனடைவார்கள் என்றும் அவர் கூறியுள்ளார்.

பழங்குடியினர் அதிகமாக வசிக்கும் பகுதிகளில் கட்டமைப்பு வசதிகளை மேம்படுத்தும் நோக்கில் இந்த திட்டம் செயல்படுத்தப்பட உள்ளதாகவும் திரு தர்மேந்திர பிரதான் தெரிவித்துள்ளார்.

>>><><><><<<

வளர்ச்சியடைந்த இந்தியாவிற்கான ஊரக வேலைவாய்ப்பு உறுதி மற்றும் வாழ்வாதாரச் சட்டம், கிராமப்புற மேம்பாட்டிற்கான புதிய அத்தியாயத்தை தொடங்கியுள்ளதாக மத்திய வேளாண் அமைச்சர் திரு. சிவராஜ் சிங் செளஹான் கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், வேலைவாய்ப்புடன் கூடிய ஊரகப் பகுதிகளின் வளர்ச்சிக்கும் இந்த சட்டம் உதவிடும் என்று தெரிவித்துள்ளார்.

மத்திய அரசு மேற்கொண்ட நடவடிக்கைகள் காரணமாக, உருவ தானிய உற்பத்தி, சாதனை அளவாக 35 கோடியே 70 லட்சம் டன்னை எட்டியுள்ளதாக அவர் அதில் குறிப்பிட்டுள்ளார்.

வேளாண் விளைபொருட்களுக்கான குறைந்தபட்ச ஆதரவு விலை இதுவரை இல்லாத அளவிற்கு அதிகரிக்கப்பட்டுள்ளதாகவும் அவர் கூறியுள்ளார்.

விவசாயிகளின் வாழ்வாதாரத்தை மேம்படுத்துவதற்கான நடவடிக்கைகள், நடப்பாண்டிலும் தொடரும் என்றும் திரு. சிவராஜ் சிங் செளஹான் தெரிவித்துள்ளார்.

>>><><><><<<

வளர்ச்சியடைந்த இந்தியாவை உருவாக்குவதில் பெட்ரோலியத் துறை முக்கிய பங்கு வகிப்பதாக அத்துறையினரின் அமைச்சர் திரு ஹர்தீப் சிங் புரி கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், பெட்ரோலியத் துறையின் வளர்ச்சிக்காக கடந்த ஆண்டு நினைவேற்ப்பட்ட திட்டங்களை பட்டியலிட்டுள்ளார்.

>>><><><><<<<

கடல்சார் திட்டங்களுக்கு கடனுதவி வழங்கும் நாட்டின் முதலாவது வங்கி சாரா நிதிக் கழகம் செயல்படத் தொடங்கி உள்ளதாக கப்பல் போக்குவரத்துத் துறை அமைச்சர் திரு சர்பானந்த சோனாவால் கூறியுள்ளார்.

இதுதொடர்பாக அவர் வெளியிட்டுள்ள செய்திக் குறிப்பில், இந்த நிதிக் கழகம் நான்காயிரத்து 300 கோடி ரூபாய் கடன் திட்டங்களுக்கு ஒப்புதல் அளித்துள்ளதாக குறிப்பிட்டுள்ளார்.

>>><><><><<<<

டிஜிட்டல் பஃப்ரிவர்த்தனை கடந்த மாதம் 29 சதவீதம் அதிகரித்துள்ளதாக மத்திய அரசு கூறியுள்ளது.

இதன்படி, 27 லட்சத்து 97 ஆயிரம் கோடி ரூபாய் அளவிற்கு பஃப்ரிவர்த்தனை நடைபெற்றுள்ளதாக மத்திய அரசின் செய்திக்குறிப்பு தெரிவிக்கிறது.

நாள்தோறும் 90 ஆயிரத்து 217 கோடி ரூபாய் அளவிற்கு டிஜிட்டல் பஃப்ரிவர்த்தனை நடைபெற்றுள்ளதாகவும் அதில் குறிப்பிடப்பட்டுள்ளது.

>>><><><><<<<

பிரதமரின் கிராமப்பஃ வீட்டுவசதித் திட்டத்தின் கீழ், நான்கு கோடியே 14 லட்சம் வீடுகள் கட்ட இலக்கு நிர்ஃயிக்கப்பட்டதில் 3 கோடியே 86 லட்சம் வீடுகள் கட்டுவதற்கு ஒப்புதல் அளிக்கப்பட்டுள்ளதாக மத்திய அரசு கூறியுள்ளது.

இதில் 2 கோடியே 92 லட்சம் வீடுகள் கட்டப்பட்டுள்ளதாக ஊரக வளர்ச்சித் துறையின் செய்திக் குறிப்பு தெரிவிக்கிறது.

>>><><><><<<<

நாட்டின் வளர்ச்சிக்கு பாடுபட அனைவரும் உறுதியேற்போம் என்று மக்களவைத் தலைவர் திரு ஓம் பிர்லா கேட்டுக் கொண்டுள்ளார்.

ஆங்கில புத்தாண்டையொட்டி வெளியிட்டுள்ள கார்டு அலிப் பதிவில், புத்தாண்டில் புதிய நம்பிக்கையுடன் அனைத்து இலக்குகளையும் எட்டுவோம் என்று கூறியுள்ளார்.

>>><><><><<<

புகையிலை பொருட்களுக்கான கூடுதல் வரி விதிப்பு அடுத்த மாதம் ஒன்பாம் தேதி முதல் செயல்பாட்டிற்கு வரும் என்று மத்திய அரசு அறிவித்துள்ளது.

ஜிஎஸ்டி வரிக்கு கூடுதலாக இந்த வரிவிதிப்பு இருக்கும் என்று மத்திய அரசின் செய்திக் குறிப்பு தெரிவிக்கிறது.

இதன்படி பான் மசாலா மற்றும் புகையிலைப் பொருட்களுக்கு சரக்கு மற்றும் சேவை வரி 40 சதவீதமாகவும், பீடிக்கான சரக்கு மற்றும் சேவை வரி 18 சதவீதமாகவும் இருக்கும் என்று தெரிவிக்கப்பட்டுள்ளது.

இதற்கு மேலாக விதிக்கப்பட்ட புதிய வரி அடுத்த மாதம் ஒன்பாம் தேதி முதல் செயல்பாட்டிற்கு வருகிறது.

>>><><><><<<

தொழிலாளர் நலனுக்கான நான்கு புதிய சட்டங்களுக்கான வரைவு நெறிமுறைகளை மத்திய அரசு வெளியிட்டுள்ளது.

இதுகுறித்து அடுத்த 45 நாட்களுக்குள் சம்பந்தப்பட்ட தரப்பினரும், பொதுமக்களும் தங்களது கருத்துக்களை தெரிவிக்குமாறு தொழிலாளர் நலத்துறை கேட்டுக் கொண்டுள்ளது.

>>><><><><<<

தமிழக அரசு ஊழியர்கள் மற்றும் ஓய்வூதியதாரர்களுக்கு பொங்கல் பரிசு வழங்குவதற்காக 183 கோடியே 86 லட்சம் ரூபாய் நிதி ஒதுக்கீடு செய்யப்பட்டுள்ளது.

இதன்படி சி மற்றும் டி பிரிவைச் சேர்ந்த பணியாளர்கள் மற்றும் ஆசிரியர்களுக்கு 3 ஆயிரம் ரூபாய் என்கிற உச்சவரம்புக்கு உட்பட்டு மிகை ஊதியம் வழங்கப்படும் என்று மாநில அரசின் செய்திக் குறிப்பு தெரிவிக்கிறது.

தொகுப்பூதியம், சிஃப்பு காலமுறை ஊதியம் பெறும் பணியாளர்களுக்கு ஆயிரம் ரூபாய் சிஃப்பு மிகை ஊதியம் வழங்கப்படும் என்றும் அதில் குறிப்பிடப்பட்டுள்ளது.

சி மற்றும் டி பிரிவை சேர்ந்த ஓய்வூதியதாரர்கள் மற்றும் குடும்ப ஓய்வூதியதாரர்களுக்கு ஆயிரம் ரூபாய் பொங்கல் பரிசு வழங்கப்படும் என்றும் அதில் தெரிவிக்கப்பட்டுள்ளது.

>>><><><><<<

மேற்கு வங்க தலைமைத் தேர்தல் அதிகாரி மற்றும் தலைமைத் தேர்தல் ஆணை யருக்கு எதிராக காவல்துறையினர் பதிவு செய்துள்ள புகாரை தேர்தல் ஆணை யம் நிராகரித்துள்ளது.

இதுதொடர்பாக தலைமைத் தேர்தல் அதிகாரி வெளியிட்டுள்ள செய்திக் குறிப்பில், அடிப்படை ஆதாரம் வகையில் குற்றங்களை சுமத்தி இந்த புகார் பதிவு செய்யப்பட்டுள்ளதாக குறிப்பிட்டுள்ளார்.

இதுபோன்ற செயல்பாடுகள் மூலம் வாக்காளர் பட்டியல் சிஃப்பு தீவிர திருத்தப் பணிகளுக்கு குந்தகம் விளைவிக்க முடியாது என்றும் அவர் தெரிவித்துள்ளார்.

இப்பணிகளை தேர்தல் ஆணை யம் சட்டப்பூர்வமாக மேற்கொண்டு வருவதாகவும் தலைமைத் தேர்தல் அதிகாரி கூறியுள்ளார்.

>>><><><><<<

பீகாரில் பாதுகாப்புப்படையினர் மேற்கொண்ட நடவடிக்கைகளில் நக்ஸலைட் ஒருவர் சுட்டுக்கொல்லப்பட்டார்.

Begusarai மாவட்டத்திற்கு உட்பட்ட பகுதியில் பாதுகாப்பு படையினர் தேடுதல் வேட்டையில் ஈடுபட்டபோது ஏற்பட்ட மோதலில் இவர் சுட்டுக்கொல்லப்பட்டதாக காவல்துறையினர் தெரிவித்தனர்.

சுட்டுக்கொல்லப்பட்ட நக்ஸலைட்டுக்கு 50 ஆயிரம் ரூபாய் பரிசுத் தொகை அறிவிக்கப்பட்டு இருந்ததாகவும் அவர்கள் கூறினார்.

>>><><><><<<

உத்ராகண்டில் போக்குவரத்து கட்டமைப்பு வசதிகள் தொடர்ந்து மேம்படுத்தப்பட்டு வருவதாக அம்மாநில முதலமைச்சர் திரு *Pushkar Singh Dhami* கூறியுள்ளார்.

டேராடூனில் செய்தியாளர்களிடம் பேசிய அவர், இன்று ஒரேநாளில் 112 பேருந்துகளின் சேவை தொடங்கி வைக்கப்பட்டுள்ளதாக தெரிவித்தார்.

>>><><><><<<

அமெரிக்காவின் நியூயார்க் நகர மேயராக திரு *Zohran Mamdani* பொறுப்பேற்றுக் கொண்டார்.

இளம் வயதில் மேயர் பொறுப்பை ஏற்றுள்ளவர் என்ப பெருமையையும் அவர் பெற்றுள்ளார்.

>>><><><><<<

விளையாட்டுச் செய்திகள்

தேசிய ஜூனியர் கோகோ சாம்பியன் போட்டி, பெங்களூருவில் தொடங்கியது.

நாடுமுழுவதிலுமிருந்து ஆயிரத்திற்கும் மேற்பட்டோர் இதில் பங்கேற்றுள்ளனர்.

-----

ஹாக்கி இந்தியா மகளிர் லீக் போட்டியில் *SG Pipers* அணி 1-0 என்கோல்க்கில் *JSW Soorma Club* அணியை வென்றது.

ராஞ்சியில் நடைபெற்ற இப்போட்டியின் நான்காவது நிமிடத்தில் *SG Pipers* அணி கேப்டன் *Navneet Kaur* கோல் அடித்தார்.

>>><<<